

ಶ್ರೀ ಎಂ.ಪಿ. ಪ್ರಕಾಶ್.—ಅಧ್ಯಕ್ಷರೇ, ಈಗಾಗಲೇ ಬಸ್ ನಿಲ್ದಾಣದ ಕೆಲಸ ಸುಮಾರು ೯೦ ಪರ್ಸೆಂಟ್‌ನಷ್ಟು ಮುಗಿದಿದೆ. ಮಾನ್ಯ ಸದಸ್ಯರು ಹೇಳಿದ ಹಾಗೆ ಉಕ್ಕು ಪ್ರಾಧಿಕಾರದವರಿಂದ ಸಕಾಲದಲ್ಲಿ ಸರಳುಗಳು ಬರಲಿಲ್ಲ, ಸಿವೆಂಟ್ ಬಾರದೇ ಇದ್ದು ದರಿಂದ ಸ್ವಲ್ಪ ತಡವಾಗಿದೆ. ಆದರೂ ಸಹ ಸಾಧಾರಣವಾಗಿ ೧೮ ತಿಂಗಳ ಕಾಲದಲ್ಲಿ ಮಳೆಗಾಲ ಬಿಟ್ಟು ಈ ಕೆಲಸವನ್ನು ಪೂರ್ಣಗೊಳಿಸುವಂಥ ಯೋಜನೆ ಹಾಕಿಕೊಂಡಿದ್ದು ದರಿಂದ ಕಾಲ ವಿಳಂಬವಾಗಿಲ್ಲ. ನಿಗದಿಯಾದ ವೇಳೆಯಲ್ಲಿಯೇ ಮಾಡಿ ಕೊಡುತ್ತಿದ್ದಾರೆ. ಗುತ್ತಿಗೆದಾರರಿಗೆ ಏನಾದರೂ ತೊಂದರೆಯಾಗಿದ್ದರೆ ನಿಗಮದವರ ಜೊತೆಯಲ್ಲಿ ಪತ್ರ ವ್ಯವಹಾರ ಮಾಡಬಹುದು.

ಶ್ರೀ ಎಂ.ಎಂ. ನಾಣಯ್ಯ.—ಬಸ್ ಶೆಲ್ವರ್‌ಗಳನ್ನು ಮಾಡಿಕೊಡುವ ಬಗ್ಗೆ ಮಾನ್ಯ ಸಚಿವರು ಉತ್ತರ ಹೇಳಲಿಲ್ಲ.

ಶ್ರೀ ಎಂ.ಪಿ. ಪ್ರಕಾಶ್.—ಸಿ-೪ ಬಸ್ ಶೆಲ್ವರ್‌ಗಳನ್ನು ಮಾಡಿಸಿಕೊಡುತ್ತೇವೆ.

ರೈತರು (ಚಿಕ್ಕ ಹಾಗೂ ಅಂಚಿನಲ್ಲಿರುವ) ಹಾಗೂ ಕಾರ್ಮಿಕರು ಕೊಡಬೇಕಾದ ಕೋರ್ಟ್ ಫೀಯನ್ನು ತೆಗೆದುಹಾಕಬೇಕೆಂಬ ಪ್ರಸ್ತಾವನೆ

೧೧೭೦ ಶ್ರೀ ಬಿ. ಗಂಗಣ್ಣ (ಕಳ್ಳಂಬೆಳ್ಳ).—ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಹಾಗೂ ವಸತಿ ಮತ್ತು ಸಾರ್ವಜನಿಕ ಕುಂದುಕೊರತೆಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ನ್ಯಾಯಾಲಯವನ್ನು ಕೋರುವ ರೈತರು (ಚಿಕ್ಕ ಹಾಗೂ ಅಂಚಿನಲ್ಲಿರುವ) ಹಾಗೂ ಕಾರ್ಮಿಕರು ಕೊಡಬೇಕಾದ ಕೋರ್ಟ್ ಫೀಯನ್ನು ತೆಗೆದು ಹಾಕಬೇಕೆಂಬ ಪ್ರಸ್ತಾವನೆ ಸರ್ಕಾರದ ಮುಂದೆ ಇದೆಯೇ ?

ಆ) ಹಾಗಿದ್ದಲ್ಲಿ ಸರ್ಕಾರವು ಈ ಪ್ರಸ್ತಾವನೆಯನ್ನು ಪರಿಶೀಲಿಸುವುದೇ ?

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಹಾಗೂ ವಸತಿ ಮತ್ತು ಸಾರ್ವಜನಿಕ ಕುಂದುಕೊರತೆಗಳ ಮಂತ್ರಿಗಳು).—

ಅ) ಇಲ್ಲ.

ಆ) ಉದ್ಭವಿಸುವುದಿಲ್ಲ.

ಶ್ರೀ ಬಿ. ಗಂಗಣ್ಣ.—ಸಣ್ಣ ಹಿಡುವಳಿದಾರರು ಮತ್ತು ಬಡ ಜನರು ಕೋರ್ಟ್ ವ್ಯವಹಾರಗಳಿಗೆ ಅನಿವಾರ್ಯವಾಗಿ ಹೋದಾಗ ಶೇಕಡ ೧೦ ರಷ್ಟು ಸ್ಟಾಂಪ್ ಫೀಯನ್ನು ಕೊಡುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿಲ್ಲವೇ ? ಬಂದಿದ್ದರೆ ಅವರಿಗೆ ರಿಯಾಯಿತಿವನ್ನು ಒದಗಿಸಿ ಕೊಡುವುದಕ್ಕೆ ತಾವು ಏನಾದರೂ ಆವಕಾಶವನ್ನು ಮಾಡಿಕೊಡುತ್ತೀರಾ ಎಂದು ತಮ್ಮ ಮೂಲಕ ಕೇಳಿ ಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಸ್ವಾಮಿ, ಬಡವರಿಗೆ. ಗೇಣಿದಾರರಿಗೆ ಕಾನೂನಿನ ನೆರವನ್ನು ಕೊಡುವುದಕ್ಕೋಸ್ಕರವಾಗಿಯೇ ಪ್ರತ್ಯೇಕವಾದ ಒಂದು ವ್ಯವಸ್ಥೆ ಮಾಡಿದೆವೆ. ಈ ಸಹಾಯವನ್ನು ಬಡ ಗೇಣಿದಾರರೂ ಪಡೆದುಕೊಳ್ಳುತ್ತಿದ್ದಾರೆ. ಇದರ ಜೊತೆಗೆ ಉಚಿತವಾದ ಕಾನೂನಿನ ನೆರವನ್ನು ಕೊಡತಕ್ಕ ಒಂದು ಸಂಸ್ಥೆ ಕೂಡ ನಮ್ಮ ರಾಜ್ಯದಲ್ಲಿದೆ, ಅದಾದ್ದರಿಂದ ಅವರು ಈ ಕಾನೂನಿನ ನೆರವನ್ನು ಪಡೆದುಕೊಳ್ಳುವುದರಲ್ಲಿ ಯಾವ ಅಭ್ಯಂತರವೂ ಇರುವುದಿಲ್ಲ ಎನ್ನುವ ಮಾತನ್ನು ಹೇಳುತ್ತೇನೆ.